



જિલ્લા શિક્ષણાધિકારી કચેરી

જિલ્લા સેવા સદન-૨, એનેક્ષી બિલ્ડીંગ, એસ. ૪, પ, ૬, ભાવનગર
ફોન નં. (૦૨૭૮) ૨૪૨૬૬૨૯, મો. ૯૯૦૯૯૭૦૨૧૨

Email : bhavdeo@gmail.com, Blog: http://deobhav.blogspot.com/



ક્રમાંક: યોજના/દિન વિશેષ/૨૦૨૦/૫૨૦

તા.૦૨/૦૧/૨૦૨૦

પ્રતિ,
આચાર્યશ્રી,
સરકારી/RMSA/ગ્રાન્ટેડ/નોન-ગ્રાન્ટેડ
પ્રાથમિક, માધ્યમિક અને ઉચ્ચતર માધ્યમિક શાળાઓ તમામ
જિ.ભાવનગર

વિષય : જાન્યુઆરી-૨૦૨૦ થી દર માસના દિન વિશેષની ઉજવણી કરવા બાબત.

સંદર્ભ : સંયુક્ત શિક્ષણ નિયામકશ્રી, પ્રાથમિક શિક્ષણ નિયામકશ્રીની કચેરી ગાંધીનગરના પત્રાંક :


પ્રાશિનિ/છ-૨/સંકલન/૨૦૧૯/૭૪૭૭-૭૫૬૫ તા.૩૧/૧૨/૨૦૧૯

ઉપરોક્ત વિષય અને સંદર્ભ અન્વયે જણાવવાનું કે માન.મંત્રીશ્રીની સૂચનાનુસાર જાન્યુઆરી-૨૦૨૦ થી દિન વિશેષની ઉજવણી તમામ શાળાઓમાં થાય તેવું સુચારૂ આયોજન કરવાનું રહે. આ માટે શૈક્ષણિક કાર્યને બાધ્ય ન આવે તે રીતે પ્રાર્થના સભામાં દરેક વિદ્યાર્થીઓ દિન વિશેષ અને વ્યક્તિ વિશેષથી પરિચિત થાય, મહાનુભાવોના કાર્યથી પરિચિત થાય તેમજ તેમના જીવનમાંથી પ્રેરણા મેળવે તે જરૂરી છે, આ માટે શાળામાં વિદ્યાર્થીઓ દ્વારા શિક્ષક દ્વારા કે મહાનુભાવ દ્વારા પ્રાસંગિક પ્રવૃત્તિ કે વક્તવ્યનું પ્રાર્થનાસભામાં વધુમાં વધુ ૧૦ મીનીટ માટે આયોજન તથા અમલીકરણ કરવા અને દિન વિશેષની ઉજવણી કરવા દરેક શાળાઓને જણાવવામાં આવે છે. જાન્યુઆરી માસની દિન વિશેષની વિગત આ સાથે સામેલ છે.

દરેક શાળાઓએ દિન વિશેષની ઉજવણી કરી નીચે મુજબના ફોર્મોટમાં વિગતો ભરી સમયાંતરે અત્રેની કચેરીમાં રૂબરૂ અથવા E-mail Id : yojana.deobhav@gmail.com પર મોકલી આપવા આથી જણાવવામાં આવે છે.

ક્રમ	દિન નામ સાથે)	વિશેષનું (તારીખ સાથે)	ભાગ લીધેલ વિદ્યાર્થીની સંખ્યા	ભાગ લીધેલ શિક્ષકોની સંખ્યા	આમંત્રીત મહાનુભાવોની સંખ્યા	કરાવેલ પ્રવૃત્તિની ટૂંકી વિગત (બે-ચાર વાક્યોમાં)	અન્ય વિગતો જો હોય તો
૧							

બિડાણ : ઉપર મુજબ


જિલ્લા શિક્ષણાધિકારી
ભાવનગર

નકલ રવાના જાણ તથા અમલવારી સારૂ :

શિ.નિ.શ્રી/મ.શિ.નિ.શ્રી-તમામ, સદર કચેરી

ક્રમાંક:પ્રાશિનિ/છ-૨/સંકલન/૨૦૧૯/૭૪૭૭-૭૫૬૫
પ્રાથમિક શિક્ષણ નિયામકની કચેરી,
બ્લોક નં-૧૨/૧, ડૉ.જીવરાજ મહેતા ભવન,
ગુ રા. ગાંધીનગર. તા. ૩૧/૧૨/૨૦૧૯

પ્રતિ,

- જિલ્લા શિક્ષણાધિકારીશ્રી, તમામ
- જિલ્લા પ્રાથમિક શિક્ષણાધિકારીશ્રી, તમામ
- શાસનાધિકારીશ્રી, તમામ

વિષય:- જાન્યુઆરી- ૨૦૨૦ થી દર માસના દિન વિશેષની ઉજવણી કરવા બાબત.
સંદર્ભ:- માન. મંત્રીશ્રી શિક્ષણની સૂચનાનુસાર.

ઉપર્યુક્ત વિષય અને સંદર્ભ અન્વયે જણાવવાનું કે, મનુષ્યના જીવનમાં સમય, તારીખ અને સ્થળનું અનેક મહત્વ છે. દરેક તારીખની સાથે વ્યક્તિ, વસ્તુ કે પરિસ્થિતિનું કથન હોય છે. જીવનમાં આનંદીત રહેવા માટે અનેક પ્રકારના ઉત્સવો, તહેવારો અને પ્રસંગો આપણે ઉજવીએ છીએ.

માન. મંત્રીશ્રી શિક્ષણની સૂચનાનુસાર જાન્યુઆરી- ૨૦૨૦ થી દિન વિશેષની ઉજવણી તમામ શાળાઓમાં થાય તેવું સુચારૂ આયોજન કરવાનું રહે છે. આ માટે શૈક્ષણિક કાર્યને બાધ્ય ન આવે તે રીતે પ્રાર્થના સભામાં દરેક વિદ્યાર્થીઓ દિન વિશેષ અને વ્યક્તિ વિશેષથી પરિચિત થાય, મહાનુભાવોના કાર્યથી પરિચિત થાય, તેમજ તેમના જીવનમાંથી પ્રેરણા મેળવે તે જરૂરી છે, આ માટે શાળામાં વિદ્યાર્થીઓ દ્વારા, શિક્ષક દ્વારા કે મહાનુભાવ દ્વારા પ્રાસંગિક પ્રવૃત્તિ કે વક્તવ્યનું પ્રાર્થનાસભામાં વધુમાં વધુ ૧૦ મીનીટ માટે આયોજન તથા અમલીકરણ કરવા અને દિન વિશેષની ઉજવણી કરવા જણાવવામાં આવે છે. આ સાથે જાન્યુઆરી માસની દિન વિશેષની વિગત સામેલ છે.

વધુમાં, આગામી તા. ૧૨ જાન્યુઆરી રવિવારના રોજ જાહેર રજા હોઈ તા. ૧૧ જાન્યુઆરી શનિવારના રોજ સ્વામી વિવેકાનંદ જયંતી “રાષ્ટ્રીય યુવા દિન” ની ઉજવણી કરવાની રહેશે. જેમાં સ્વામી વિવેકાનંદ જયંતીમાં પ્રાસંગિક, વકૃત્વ સ્પર્ધા, વાંચન, લેખન, સ્વામી વિવેકાનંદ શિકાગો પ્રવચન, ધો. ૬ થી ૮ માં પ્રશ્નોત્તરી કરવી, તેમના જીવન કવન અંગેની પ્રવૃત્તિઓ કરવી તેમજ તા. ૧૫ જાન્યુઆરી બુધવારના રોજ ભારતીય સેના દિવસ, તા. ૨૩ જાન્યુઆરી ગુરૂવારના રોજ નેતાજી સુભાષચંદ્ર બોજની જન્મ જયંતી, તા. ૨૬ જાન્યુઆરી રવિવારના રોજ પ્રજાસત્તાક દિન, તા. ૩૦ જાન્યુઆરી શુક્રવાર “શહિદ દિન” મહાત્મા ગાંધી “નિર્વાણ દિન” નિમિત્તે વિવિધ શહિદો, શ્યામજી કૃષ્ણ વર્મા, રામ પ્રસાદ બિસ્મીલ્લ, શહીદ ભગતસિંહ, બીપીન ચંદ્રપાલ, લાલા લજપતરાય, ચંદ્રશેખર આઝાદ, શહિદ વીર વિનોદ કિનારીવાલા તથા અન્ય શહિદોના સ્મરણ અર્થે શહીદ દિનની ઉજવણી કરવી.

વધુમાં, આપના તાબા હેઠળની તમામ પ્રાથમિક શાળાઓની દિન વિશેષ ઉજવણીની માહિતી નીચે જણાવેલા ફોર્મેટ મુજબ ગુગલ એક્સલશીટમાં શ્રુતિફોન્ટમાં પ્રત્યેક ઉજવાયેલા જે તે દિન વિશેષની વિગતો ભરી સમયાંતરે મોકલી આપવા આથી જણાવવામાં આવે છે. લીંકમાં માહિતી કેવી રીતે ભરવી તેની જાણ આ મુજબ છે.

(૧) લીંક ઓપન કરવી.

(૨) જે તે જિલ્લાના DEO/DPEO/AO પોતાના જિલ્લાના નામ સામે જ માહિતી ભરવી.

(૩) ગુગલ શીટમાં શીટના નામમાં દિન વિશેષ અને તારીખ લખેલી છે. જે તે દિન વિશેષ અને તારીખ મુજબ માહિતી ભરવાની રહેશે.

DEO:-

https://docs.google.com/spreadsheets/d/1QoUTfPE82Z_YIkO6ziKp5JM5uwKizlB5r0bioxCzuSM/edit?usp=sharing


DPEO:-

<https://docs.google.com/spreadsheets/d/1ONP80qkWYG3klc6OdomlZL0Qj3Yfl1bxQH6AbURH5E8/edit?usp=sharing>

AO:-

<https://docs.google.com/spreadsheets/d/1cQ9XmGWOAE-fHxeMJw6YobLFR287jp7zuz9h76u8-1c/edit?usp=sharing>

બિડાણ:- એક્સેલ શીટ તથા દિન વિશેષની વિગત


સંયુક્ત શિક્ષણ નિયામક
પ્રાથમિક શિક્ષણ
ગુ. રા. ગાંધીનગર

નકલ સવિનય રવાના:-

- અંગત સચિવશ્રી, માન. શિક્ષણ મંત્રીશ્રીનું કાર્યાલય, સ્વર્ણમ સંકુલ- ૧, બીજો માળ, સચિવાલય, ગાંધીનગર
- માન. સચિવશ્રી (પ્રા. અને મા. શિક્ષણ), શિક્ષણ વિભાગ, સચિવાલય, ગાંધીનગર

ગુજરાત શૈક્ષણિક સંશોધન અને તાલીમ પરિષદ

ગાંધીનગર

દિન-વિશેષ

જાન્યુઆરી

જાન્યુઆરી માસ

તારીખ	વાર	દિન વિશેષ
12 જાન્યુઆરી	રવિવાર	સ્વામી વિવેકાનંદ જયંતી- રાષ્ટ્રીય યુવા દિન
15 જાન્યુઆરી	બુધવાર	ભારતીય સેના દિવસ
23 જાન્યુઆરી	ગુરુવાર	નેતાજી સુભાક્ષયંદ્ર બોઝ જન્મજયંતી
26 જાન્યુઆરી	રવિવાર	પ્રજાસત્તાક દિન
30 જાન્યુઆરી	શુક્રવાર	શહીદ દિન / મહાત્મા ગાંધી નિર્વાણ દિન

ભારત અને ભારતીય સંસ્કૃતિનો સમગ્ર વિશ્વના મંચ પર ડંકો વગાડનાર સ્વામી વિવેકાનંદની જન્મજયંતી એ જ રાષ્ટ્રીય યુવા દિવસ. સમગ્ર દેશના યુવાનોને ઉત્તિષ્ઠતઃ જાગૃતઃ પ્રાપ્યવરાનિબેધતઃ (ઉઠો-જાગો અને ધ્યેયપ્રાપ્તિ સુધી પ્રયત્નશીલ રહો) આપનાર સ્વામી વિવેકાનંદનો જન્મ 12 મી જાન્યુઆરી 1863 ના રોજ કલકત્તામાં થયો હતો. ભારતના આ મહાન સપૂત , વેદાંતિક તત્વજ્ઞાનના પ્રખર પુરસ્કર્તા , નરેન્દ્ર વિશ્વનાથ દત્તને બી.એ. પાસ થયા પછી પણ નોકરી પ્રાપ્ત ન થઈ. ગુરુ રામકૃષ્ણ પરમહંસની કૃપાથી આધ્યાત્મિક જિજ્ઞાસા પ્રાપ્ત થઈ અને 1884માં સન્યાસ ધારણ કર્યો. 1893 માં અમેરિકાના શિકાગો શહેરમાં ભરાયેલી વિશ્વ ધર્મપરિષદમાં હિંદુ ધર્મના પ્રતિનિધિ તરીકે વિશ્વના ધર્મધુરંધરોની ઉપસ્થિતિમાં ભારતીય સંસ્કૃતિની આગવી ઓળખ ઉભી કરી. ભારતની અને ભારતવાસીઓનો પરિચય સમગ્ર વિશ્વને કરાવ્યો.

ગુરુ રામકૃષ્ણ પરમહંસની સ્મૃતિમાં રામકૃષ્ણ મિશનની સ્થાપના કર્યા બાદ મિશનના બ્રહ્મચારીઓને વેદાંત, ગીતા દર્શન વગેરે ગ્રંથોના અભ્યાસાર્થે બેલૂર મઠની સ્થાપના કરી.

ભારતભરમાં 12 જાન્યુઆરીને સ્વામી વિવેકાનંદની સ્મૃતિમાં યુવા દિન તરીકે ઉજવવામાં આવે છે.

શાળાકક્ષાએ કરવાની પ્રવૃત્તિ:-

- સ્વામી વિવેકાનંદના પ્રવચનો audio વિદ્યાર્થીઓને સંભળાવવાં.
- વિવેકાનંદનાં (પ્રવચનોમાં જે સિદ્ધાંતો , ભારતીય સંસ્કૃતિની ઓળખ આપતાં) વિધાનો પર ચર્ચા બનાવડાવવો.
- સ્વામી વિવેકાનંદના પ્રવચનોની ગ્રંથમાળાનો વિદ્યાર્થીઓને પરિચય કરાવવો.
- સ્વામી વિવેકાનંદના જીવન પરની Documentary Film બતાવવી.
- ભારત એક ઓજ - જવાહરલાલ નહેરુના Discovery of India પુસ્તકના આધારે શ્યામ બેનેગલની ટી.વી. શ્રેણીમાંનો સ્વામી વિવેકાનંદ પરનો Episode દર્શાવવો.
- સ્વામી વિવેકાનંદના જીવન પર તૈયાર થયેલી animated movie દર્શાવવી.
- સ્વામી વિવેકાનંદના જીવન પર તૈયાર થયેલ ફિલ્મ (English) Believe Production Movie દર્શાવવી.
- કોઈક વિદ્યાર્થી / શિક્ષક સ્વામી વિવેકાનંદના પહેરવેશમાં પ્રાર્થનાસભામાં પોતાનો પરિચય આપે.
- વિવેકાનંદ વિશે નિબંધ / વક્તૃત્વ સ્પર્ધા આયોજન

સંદર્ભ:-

- ❶ દિન-મહિમા, સં: બિપીનચંદ્ર વૈષ્ણવ, નવસર્જન પબ્લિકેશન, અમદાવાદ
- ❷ માનવ પુષ્પોની મહેક (એલ.વી.જોશી)
- ❸ વિકિપીડિયા

15, જાન્યુઆરી - ભારતીય સેના દિવસ

15, જાન્યુઆરીને ભારતમાં પ્રતિવર્ષ સેના દિવસ તરીકે ઉજવવામાં આવે છે. જનરલ કે.એમ. કરી અચંપાએ બ્રિટનના સર આર.બ્રૂ પાસેથી ભારતીય ભૂમિદળના પ્રથમ ભારતીય સેનાપતિ તરીકે કાર્યભાર સંભાળી લીધો. તેની યાદમાં આ દિવસને સેનાદિન તરીકે ઉજવવામાં આવે છે.

ભૂમિદળ (આર્મી) ના વડા ચીફ ઓફ આર્મી સ્ટાફ કહેવાય છે. તેમની મદદમાં વાઈસ ચીફ ઓફ આર્મી સ્ટાફ, પાંચ મુખ્ય (પ્રિન્સિપાલ) સ્ટાફ ઓફિસર્સ (1) ડેપ્યુટી ચીફ (2) એજ્યુસ્ટ્રન્ટ જનરલ (3) માસ્ટર જનરલ ઓફ આર્ડનન્સ (4) ક્વાર્ટર માસ્ટર જનરલ અને (5) મિલિટરી સેક્રેટરી હોય છે.

ભૂમિદળની સંખ્યા 1990 માં ૧૨ લાખની હતી. મે 1993 માં જમીનથી જમીન ઉપર પ્રહાર કરવા માટે ભારતમાં જ બનાવેલું પૃથ્વી મિસાઈલ ભૂમિદળમાં દાખલ કરેલ છે અને પાકિસ્તાન સામે રક્ષણ માટે તે પંજાબમાં રાખવામાં આવેલ છે.

આ સેના દિવસે આર્મી કમાન્ડના મુખ્ય મથક અને રાષ્ટ્રીય રાજધાનીમાં અનેક લશ્કરી શો સહિત લશ્કરી પરેડનું આયોજન કરવામાં આવે છે. નવી દિલ્હીમાં ઈન્ડિયા ગેટ ખાતે "અમર જવાન જયોતિ" ખાતે ભોગ આપેલા ભારતીય સૈન્ય સૈનિકોને શ્રદ્ધાંજલિ આપવાનું શરૂ કરવા માટે આ દિવસને ભારતીય સૈન્ય દિવસ તરીકે ઉજવવાનો નિર્ણય કરવામાં આવ્યો.

શાળા કક્ષાએ કરવાની પ્રવૃત્તિઓ:-

- દેશભક્તિ ગીત સ્પર્ધા આયોજન
- દેશભક્તિના ચાર્ટ ચિત્રો પુસ્તકોનું પ્રદર્શન
- દેશભક્તિ આધારિત ફિલ્મનું નિદર્શન
- દેશભક્તિ આધારિત નાટક કરી શકાય.
- નિવૃત આર્મીમેનનો શાળામાં બોલાવી એના અનુભવ સંભળાવવા.

સંદર્ભ:-

- ❑ વિશિષ્ટ દિન ઉજવણી - બીપીનચંદ્ર વૈષ્ણવ
- ❑ વિકિપીડિયા

23 મી જાન્યુઆરી - નેતાજી સુભાષચંદ્ર બોઝ જન્મજયંતી

“ તુમ મુજે ખૂન દો, મેં તૂમ્હે આજાદી દૂંગા ”।

ભારતનો ઇતિહાસ અનેક મહાપુરુષોના જીવન પ્રસંગો અને બલિદાનોના રંગથી રંગાયેલો છે. આપણા દેશની આઝાદીના સંગ્રામમાં અનેક મહાપુરુષોએ પોતાનો યત્કિંચિત ફાળો આપેલો છે. આવા દેશપ્રેમીઓની યાદીમાં એક નામ સુભાષચંદ્ર બોઝનું પણ છે. ભારત માતાની સ્વતંત્રતા માટે સુભાષચંદ્ર બોઝ પણ જીવનના અંત સુધી ઝઝૂમ્યા હતા.

સુભાષચંદ્ર બોઝનો જન્મ ઓરિસ્સા રાજ્યના કટક નામના શહેરમાં સને ૧૮૯૭ની ૨૩મી જાન્યુઆરીના દિવસે થયો હતો. તેમના પિતાનું નામ જાનકીદાસ અને માતાનું નામ પ્રભાવતી હતું. માતા-પિતા ધાર્મિકવૃત્તિવાળા હતા.

સુભાષચંદ્ર પાંચ વર્ષના થયા એટલે મિશનરી શાળામાં અભ્યાસ માટે ગયા. તેના જીવન પર શિક્ષક બેનીમાધવની જબરજસ્ત અસર થઈ. તેમના જીવન પર સ્વામી વિવેકાનંદના ભાષણની ખૂબ જ અસર થઈ. એક દિવસ સુભાષચંદ્ર બોઝ ઘર છોડી ચાલ્યા ગયા. આ દરમ્યાન એક સાધુએ તેને સંસારમાં રહીને સેવા કરવાનો ઉપદેશ આપ્યો.

સુભાષચંદ્ર બોઝ કોલકતાની કોલેજમાં ભણ્યા. તેમને અંગ્રેજોની શિસ્ત , સમયપાલન, કામ કરવાની ધગશ તથા લગાવ ખૂબ જ ગમતા. તેમણે ઈંગ્લેન્ડ જઈ આઈ.સી.એસ.ની પરીક્ષામાં ચોથા નંબરે પાસ થયા.

સુભાષચંદ્ર બોઝે ઈ.સ. 1943 માં “ચલો દિલ્લી” નું એલાન આપ્યું. આઝાદહિંદ ફોજે કોહીમા અને ફાલમ જીતી લીધુ ત્યાથી ઈમ્ફાલ તરફ આગળ વધતા રસ્તામાં વરસાદ , પૂર, ખોરાકના પૂરવઠાના અભાવનો સામનો કરવો પડ્યો. તેથી ફોજને પાછા ફરવાનું એલાન કર્યું . 1945 ની જાન્યુઆરી મહિનામાં આઝાદ હિંદ સરકારે ફરી હુમલો કરવાની તૈયારી શરૂ કરી. અમેરિકાએ જાપાનના હિરોશીમાં નગર પર અણુબોમ ફેંક્યો. આથી નેતાજી સુભાષચંદ્રને જાપાન તરફથી મળતી મદદ બંધ થઈ ગઈ.

માર્ચ માસમાં જાપાને રંગૂન છોડ્યું. બ્રહ્મદેશ અને જાપાનની મદદ બંધ થઈ. ૨૪મી એપ્રિલ ૧૯૪૫ ના દિવસે સુભાષબાબુ વિમાન માર્ગે રંગૂનથી બેંગકોક રવાના થયા. બેંગકોકથી સિંગાપુર ગયા , ૧૬મી ઓગષ્ટ ૧૯૪૫ ના દિવસે તેઓ સિંગાપુરથી ટોકિયો જવા રવાના થયા.

સુભાષબાબુએ કરવુ હતું કંઈ અને વિધિને મંજૂર હતું કંઈ બીજું જ. મા ભોમની મુક્તિ માટે જેનું સમગ્ર અસ્તિત્વ કાર્યરત હતું એવા દેશના સપુત સુભાષબાબુ જે વિમાનમાં મુસાફરી કરી રહ્યા હતા તે વિમાન ૧૮મી ઓગષ્ટ ૧૯૪૫ ના દિવસે બપોરે બે વાગ્યે રસ્તામાં તૂટી પડ્યું. વિમાન સળગી ઊઠ્યું અને નેતાજીનું શરીર નાશ પામ્યું. આ સમાચાર જાપાનની રેડિયો પરથી ૨૬મી ઓગષ્ટ ૧૯૪૫ ના દિવસે પ્રસાર થયા.

ભારતે એક સપૂત ગુમાવ્યો પણ તેનું મૃત્યુ એક રહસ્ય છે.

સિંહને શસ્ત્ર શાં? વીરને મૃત્યુ શાં?

સુભાષચંદ્ર બોઝનું વ્યક્તિત્વ અનોખું હતું. તેમનામાં યાણક્યનીતિ , વ્યવહારકુશળતા, સફળ નેતૃત્વશક્તિ, પ્રખર બુદ્ધિ, કુનેહ જેવા ગુણો હતા. લોકો તેમને નેતાજી કહેતા. ધનવાન પિતાના પુત્ર હોવા છતાં તેમની જીવનશૈલી સાદી હતી. તેમના રગેરગમાં દેશપ્રેમ વ્યાપેલો હતો. હિન્દુસ્તાનનું કોઈ ઘસાતું બોલે તો તેઓ સહી શકતા નહીં.

સુભાષચંદ્ર બોઝ આજે આપણી વચ્ચે રહ્યા નથી. પરંતુ તેમની દેશભક્તિ અને કુરબાનીની યશગાથા પ્રત્યેક ભારતવાસીને સદાય પ્રેરણા આપતી રહેશે.

શાળા કક્ષાએ કરવાની પ્રવૃત્તિઓ:-

૧. શાળામાં સુભાષચંદ્ર બોઝના જીવન વિષે વાર્તાલાપ યોજવો.
૨. સુભાષ બાબુએ કરેલી આઝાદ હિંદ ફોજની રચના વિષે વાર્તાલાપ.
૩. ધ ફરગોટન-હિરો ફિલ્મનું નિદર્શન

સંદર્ભ:-

“વિશેષ દિન ઊજવણી” – લેખક: અમૃત બાન્ટાઈવાળા

26 જાન્યુઆરી - પ્રજાસત્તાક દિન

તા.૧૫ મી ઓગષ્ટ ૧૯૪૭ ના રોજ ભારત દેશ બ્રિટિશ શાસનથી મુક્ત (સ્વતંત્ર) થયો અને બંધારણ સભાની રચના કરી. તેણે તા.૨૬/૧૧/૪૯ ના રોજ નવા પ્રજાસત્તાક ભારતનું બંધારણ મંજૂર કર્યું. પરંતુ તેનો અમલ 26મી જાન્યુઆરી 1950 થી કરવા ઠરાવ્યું. આથી આ દિવસને પ્રજાસત્તાક દિન તરીકે ઉજવવામાં આવે છે.

રાષ્ટ્રીય કોંગ્રેસના લાહોર મુકામે ડિસેમ્બર 1929માં પંડિત જવાહરલાલ નહેરુના પ્રમુખપદે અધિવેશનમાં પૂર્ણ સ્વરાજ્યનો ઠરાવ પસાર કરી તા. 31/12/1929 ના રોજ ત્રિરંગો ધ્વજ લહેરાવી 26 મી જાન્યુઆરીને સ્વાતંત્ર્ય દિન તરીકે દર વર્ષે ઉજવવાનું નક્કી કર્યું. તેથી ભારતની સ્વતંત્રતા પછી પણ 26 મી જાન્યુઆરીની યાદ અને લડતની સ્મૃતિ જાળવવા બંધારણનો અમલ માટે પ્રજાસત્તાક દિન તરીકે 26 મી જાન્યુઆરી નક્કી કરી તેનો અમલ કરવામાં આવ્યો. આથી દર વર્ષે 26 મી જાન્યુઆરી પ્રજાસત્તાક દિન તરીકે આપણે ઉજવી ભૂતકાળના સમર્પણ અને શહીદોને યાદ કરીએ છીએ.

શાળાકક્ષાએ કરવાની પ્રવૃત્તિઓ:-

- દેશભક્તિ ગીત સ્પર્ધા આયોજન
- સ્વાતંત્ર્ય ચળવળ વિશે વક્તૃત્વ / નિબંધ સ્પર્ધા
- પ્રજાસત્તાક દિવસના નિયમિત કાર્યક્રમમાં દેશભક્તિને લગતા કાર્યક્રમો રજૂ કરવા.
- 'પ્રજાસત્તાક રાજ્ય' એટલે કેવું રાજ્ય તેની સ્પષ્ટતા વિદ્યાર્થીઓ સમક્ષ કરવામાં આવે.
- 26 મી જાન્યુઆરી સાથે જોડાયેલ ઐતિહાસિક બાબતો બાળક પોતે રજૂ કરે.
- ગીત, નાટક, અભિનયગીત વગેરેની રજૂઆત.
- દેશભક્તિને લગતી Film બતાવી શકાય.

સંદર્ભ:-

૧. વિશિષ્ટ દિન ઉજવણી - બીપીનચંદ્ર વૈષ્ણવ
૨. વિશિષ્ટ દિન ઉજવણી - બીપીનચંદ્ર વૈષ્ણવ
૩. વિકિપીડિયા

30 જાન્યુઆરી

શહીદ દિન / મહાત્મા ગાંધી નિર્વાણ દિન

મહાત્મા ગાંધીજીનો નિર્વાણ દિન 30 મી જાન્યુઆરી, શહીદ દિન તરીકે ઉજવવામાં આવે છે. સમગ્ર દેશમાં આઝાદીના તમામ શહીદોને શ્રદ્ધાંજલિ આપતો આ દિવસ શ્રદ્ધાંજલિ દિન તરીકે પણ ઓળખાય છે.

શાળાકક્ષાએ કરવાની પ્રવૃત્તિઓ:-

- ગાંધીજીના જીવન પર આધારિત ફિલ્મ બતાવી શકાય.
- ગાંધીજીના મૂલ્યો પર વક્તૃત્વ સ્પર્ધાનું આયોજન કરી શકાય.
- ભારત દેશના સૈનિકના જીવનનું મહત્વ દર્શાવતી ફિલ્મ બતાવી શકાય.
- સૈનિક શા માટે શહીદ કહેવાય - શહીદ* એટલે કોણ તે વિશે વક્તાનું વ્યાખ્યાન ગોઠવી શકાય.